

இனிமையான குழந்தைகளே! மாயாவைப் பார்த்து பயப்படாதீர்கள், மறக்கச் செய்வதற்கு எவ்வளவு வேண்டுமென்றாலும் முயற்சி செய்யட்டும், ஆனால் களைப்படையாதீர்கள். அமிர்தவேளையில் எழுந்து நினைவில் இருப்பதற்கான முழுமையிலும் முழுமையான முயற்சி செய்யுங்கள்.

கேள்வி: எந்த குழந்தைகள் முயற்சியில் முதல் நம்பர் எடுக்கின்றனர்?

பதில்: யார் தந்தையிடத்தில் முழுமையிலும் முழுமையாக பலியாகின்றார்களோ அதாவது அர்ப்பணம் ஆகின்றார்களோ அவர்கள் தான் அனைவரையும் விட முன்னால் செல்கின்றனர். தந்தையிடத்தில் குழந்தைகள் பலியாகி விடுகின்றனர் மற்றும் குழந்தைகளிடத்தில் தந்தை பலியாகி விடுகின்றார். நீங்கள் தன்னிடமுள்ள வேண்டாதவைகள், பழைய உடல், மனம், பொருளை பாபாவுக்கு கொடுக்கின்றீர்கள், பாபா உங்களுக்கு உலக ராஜ்ஜியத்தை கொடுக்கின்றார். அதனால் தான் அவர் ஏழைப்பங்காளன் என்று அழைக்கப்படுகின்றார். ஏழை பாரதத்திற்குத் தான் தானம் செய்வதற்கு பாபா வந்திருக்கின்றார்.

பாட்டு: கண் இல்லாதவர்களுக்கு வழி காண்பியுங்கள் .....

ஓம்சாந்தி. இனிமையிலும் இனிமையான, மிக இனிமையானவர்கள் - இவ்வாறு கூறலாம் அல்லவா! எல்லையற்ற தந்தை மற்றும் எல்லையற்ற அன்பு. இனிய செல்லமான குழந்தைகளே, பாட்டு கேட்டீர்களா? என்று கூறுகின்றார். ஒரே ஒரு பாபா தான் வழி காண்பிக்கின்றார். பக்தி மார்க்கத்தில் வழி காண்பிக்கக் கூடியவர் யாரும் கிடையாது. அங்கு ஏமாற்றம் அடைந்து கொண்டே இருக்கின்றனர். இப்பொழுது வழி கிடைத்திருந்தாலும் மாயை, பாபாவிடத்தில் புத்தியை செலுத்த விடுவதில்லை. ஒரு தந்தையை நினைவு செய்வதன் மூலம் நமது அனைத்து துக்கங்களும் தூரம் விலகி விடும், கவலைக்கான விசயம் எதுவும் இருக்காது என்பதையும் புரிந்திருந்தும் கூட மறந்து விடுகின்றார்கள். தந்தை கூறுகின்றார் - தன்னை ஆத்மா என்று உணர்ந்து தந்தையாகிய பதீத பாவனன் என்னை நினைவு செய்யுங்கள். தந்தை ஞானக் கடல் அல்லவா! அவர் தான் கீதை ஞானம் கொடுக்கும் வள்ளல். சொர்க்கத்தின் இராஜ்ஜியம் அதாவது சத்கதி கொடுக்கின்றார். கிருஷ்ணரை ஞானக் கடல் என்று கூற முடியாது. கடல் ஒன்று மட்டுமே இருக்கும். இந்த பூமியின் நாலாபுறமும் கடலாகவே இருக்கின்றது. அனைத்தும் ஒரே கடல் தான். பிறகு அது பிரிக்கப்பட்டுவிட்டது. நீங்கள் உலகிற்கு எஜமானர்களாக ஆகுகின்றீர்கள் எனில் முழு கடலும், பூமிக்கும் எஜமானர்களாக ஆகின்றீர்கள். இது என்னுடைய பாகம் என்று யாரும் கூறமுடியாது. எனது எல்லைக்குள் வராதீர்கள் என்று கூறுகிறார்கள். இங்கு கடலையும் கூட துண்டு துண்டாக்கி விட்டனர். முழு உலகமும் பாரதமாக இருந்தது, அதற்கு நீங்கள் எஜமானர்களாக இருந்தீர்கள் என்பதை நீங்கள் புரிந்திருக்கின்றீர்கள். பாபா, நாங்கள் உங்களிடமிருந்து உலக இராஜ்ஜியத்தை அடைகின்றோம், அதனை யாரும் அபகரிக்க முடியாது என்ற பாடலும் இருக்கின்றது. இங்கு தண்ணீருக்கு கூட யுத்தம் நடைபெறுகின்றது. ஒருவருக்கொருவர் தண்ணீர் கொடுப்பதற்காக லட்சக்கணக்கான பணம் கொடுக்க வேண்டியிருக்கின்றது. குழந்தைகளாகிய உங்களுக்கு முழு உலக இராஜ்ஜிய பாக்கியமானது முந்தைய கல்பத்தைப் போன்று கிடைத்துக் கொண்டிருக்கின்றது. தந்தை ஞானத்தின் மூன்றாவது கண் கொடுத்திருக்கின்றார். பரம்பிதா பரமாத்மாதான் ஞான வள்ளல் ஆவார். இந்த நேரத்தில் வந்து ஞானம் கொடுக்கின்றார். சத்யுகத்தில் லெட்சுமி நாராயணனிடத்தில் இந்த ஞானம் இருக்காது. முந்தைய பிறப்பில் இந்த ஞானம் பெற்று இவ்வாறு ஆகியிருக்கின்றார்கள் என்று கூறலாம். நீங்கள் தான் இருந்தீர்கள். பாபா, நீங்கள் அவரே என்று நீங்கள் கூறுகின்றீர்கள். நீங்கள் எங்களை உலகிற்கு எஜமானர்களாக ஆக்கியிருந்தீர்கள். தந்தை கூறுகின்றார் - எனது வழி மிக நீளமானதோ, பெரியதோ கிடையாது. அந்த உலகாய் படிப்பு எவ்வளவு நீளமாக, பெரியதாக இருக்கின்றது! இது மிகவும் எளிதானது. படைப்பவர் மற்றும் படைப்பின் முதல், இடை, கடையை நீங்கள் அறிந்து கொண்டு மற்றவர்களுக்கும் கூறிக் கொண்டிருக்கின்றீர்கள். 84 பிறவிச் சக்கரத்தில் எவ்வாறு சுற்றி வருகின்றோம்? இப்பொழுது தந்தையின் கூடவே திரும்பிச் செல்ல வேண்டும். மாயையின் புயல்கள் அதிகமாக வரும், இதனிடத்தில் பயம் கொள்ளாதீர்கள் என்றும் தந்தை கூறியிருக்கின்றார். அதிகாலையில் எழுந்து அமர்வீர்கள், புத்தி இங்கு அங்கு என்று வேறு எண்ணங்களில் சென்று விடும். இரண்டு நிமிடங்கள் கூட நினைவில் இருக்காது. களைப்படையாதீர்கள் என்று பாபா கூறுகின்றார். ஒரு நிமிடம் நினைவில் அமர்ந்தாலும் பரவாயில்லை, நாளை அமர வேண்டும், நாளை மறுநாளும் அமர வேண்டும். நான் நினைவு செய்ய வேண்டும் என்பதை உள்ளுக்குள் பக்கா செய்யுங்கள். ஏதாவது விகாரத்தில் சென்றால் பிறகு அதிக புயல்கள் வரும். தூய்மை தான் முக்கியமானது. இன்று இந்த உலகம் பதீதமானது, வைஷ்ணவாலயமாகும். நாளை பாவனமான சிவாலயமாக ஆகிவிடும். இது பழைய சரீரம் என்பதை அறிவீர்கள். பாபாவை நினைவு செய்து கொண்டே இருந்தால், எந்த நேரத்தில் சரீரத்தை விடுத்து சென்றாலும் சொர்க்கம் செல்வதற்கு தகுதியானவர்களாக ஆகிவிடுவீர்கள்.

பாபாவிடமிருந்து கொஞ்சம் ஞானம் கேட்டார்கள் அல்லவா! இங்கிருந்து கை விட்டுச் சென்றவர்களும் கூட மீண்டும் வந்து ஆஸ்தி அடைந்து கொண்டிருக்கின்றனர். கடைசி நிலை எப்படியோ அப்படி மறுபிறப்பு இருக்கும் என்பதும் புரிய வைக்கப்பட்டிருக்கின்றது. யாராவது சரீரம் விடுகின்றார் என்று வைத்துக் கொள்ளுங்கள், ஞான சம்ஸ்காரத்தை எடுத்துச் செல்கின்றனர் எனில் சிறு வயதிலேயே. இந்தப் பக்கம் ஈர்ப்பு இருக்கும். கர்மேந்திரியங்கள் சிறியதாக இருக்கலாம், பேச முடியாமல் இருக்கலாம், ஆனால் ஈர்ப்பு இருக்கும். சிறு வயதிலேயே சம்ஸ்காரம் நன்றாக இருக்கும். சுகமானவர்களாக ஆவார்கள். ஆத்மாக்களுக்குத் தான் தந்தை கற்றுக் கொடுக்கின்றார் அல்லவா! இரானுவத்தில் உள்ளவர்களுக்கான உதாரணம் பாபா கொடுக்கின்றார். சம்ஸ்காரத்தை எடுத்துச் செல்வதால் சண்டையில் மீண்டும் இணைத்து கொள்கின்றனர். சாஸ்திரம் படிக்கும் சம்ஸ்காரத்தை எடுத்துச் சென்றால் சிறு வயதிலேயே சாஸ்திரம் படிக்க ஆரம்பித்து விடுகின்றனர். அவருக்கு மகிமையும் ஏற்படுகின்றது. அது போன்று இங்கிருந்து யார் செல்கின்றார்களோ அவர்களுக்கு சிறு வயதில் மகிமைகள் ஏற்பட்டு விடும். ஆத்மா தான் ஞானத்தை தாரணை செய்கின்றது அல்லவா! மற்றபடி இருக்கக் கூடிய கணக்கு வழக்குகளை முடிக்க வேண்டியிருக்கின்றது. சொர்க்கத்திற்கு வருவார்கள் அல்லவா! பாபாவிடத்தில் வந்து எஜமானருக்கு வணக்கம் கூறுவர். அநேக பிரஜைகள் உருவாகின்றனர். பாபாவிடமிருந்து ஆஸ்தி அடைவார். ஆஹா பிரபு, உனது லீலை ..... என்று கடைசியில் கூறுவர் அல்லவா!

ஆஹா! பாபா, இப்பொழுது உங்களது லீலை நாடகப்படி இவ்வாறு இருக்கின்றது என்பதை இப்பொழுது நீங்கள் உணர்ந்திருக்கின்றீர்கள். பாபா, உங்களது பாகம் அனைத்து மனிதர்களிடமிருந்து தனிப்பட்டதாக இருக்கின்றது. யார் தந்தையின் சேவை மிக நன்றாக செய்கின்றார்களோ அவர்களுக்கு மிகப் பெரிய பரிசும் கிடைக்கின்றது. வெற்றி மாலையில் சுற்றப்படுவார்கள். இது ஆன்மீக ஞானம், அதனை ஆத்மத் தந்தை ஆத்மாக்களுக்கு கொடுக்கின்றார். மனிதர்கள் அனைவரும் சரீரத்தை தான் நினைவு செய்கின்றனர், சிவானந்தர், கங்கேஸ்வரானந்தர் என்று கூறுபவர்களும் இந்த ஞானம் கொடுக்கின்றனர் என்று கூறுகின்றனர். ஞானத்தை நிராகார சிவபாபா கொடுக்கின்றார் என்று இங்கு நீங்கள் கூறுகின்றீர்கள். நான் உயர்ந்ததிலும் உயர்ந்தவராக இருக்கின்றேன். ஆத்மாவாகிய எனது பெயர் சிவன். சிவ பரமாத்மாய நமஹ என்று கூறுகின்றனர். பிறகு பிரம்மா, விஷ்ணு, சங்கரை தேவதாய நமஹ என்று கூறுகின்றனர், இவர்களும் படைப்புகள் தான், இவர்களிடமிருந்து எந்த ஆஸ்தியும் அடைய முடியாது. நீங்கள் தங்களுக்குள் சகோதர, சகோதரர்களாக இருக்கின்றீர்கள். சகோதரர்களை நினைவு செய்வதன் மூலம் ஆஸ்தி கிடைக்காது. இவரும் (பிரம்மா மூத்த சகோதரர்) உங்களது சகோதரர் ஆவார், மாணவர்கள் அல்லவா! படித்துக் கொண்டிருக்கின்றார், இவரிடமிருந்து ஆஸ்தி கிடைக்காது. இவர் சுயம் சிவபாபா விடமிருந்து சொர்க்கத்தின் ஆஸ்தி அடைந்து கொண்டிருக்கின்றார். முதலில் இவர் கேட்கின்றார். பாபா, நான் உன்னுடைய முதல் குழந்தை என்று தந்தையிடம் கூறுகின்றேன். உன்னிடமிருந்து நான் கல்ப கல்பத்திற்கு ஆஸ்தி அடைகின்றேன். கல்ப கல்பத்திற்கு உன்னுடைய ரதமாக ஆகின்றேன். சிவனின் ரதம் பிரம்மா. பிரம்மாவின் மூலம் விஷ்ணுபுரியின் ஸ்தாபனை. பிராமணர்களாகிய நீங்களும் உதவியாளர் களாக இருக்கின்றீர்கள், பின்பு நீங்கள் எஜமானர்களாக ஆவீர்கள். நாம் 5 ஆயிரம் ஆண்டிற்கு முன்பு போன்று தந்தையின் மூலம் ராஜ்ஜிய பாக்கியத்தை அடைகின்றோம் என்பதை இப்பொழுது நீங்கள் அறிவீர்கள். யார் கல்பத்திற்கு முன்பு இராஜ்ஜிய பாக்கியத்தை அடைந்திருந்தார்களோ அவர்கள் தான் வருவார்கள். ஒவ்வொருவரின் முயற்சியின் மூலம் அறிந்து கொள்ள முடிகின்றது. யார் மகாராஜா, மகாராணி ஆவார்கள்? யார் பிரஜைகளாக ஆவார்கள் என்று கடைசியில் உங்களுக்கு அனைத்து சாட்சாத்த்காரமும் ஏற்படும். அனைத்திற்கும் முயற்சி தான் ஆதாரமாகும். பலியாக ஆகிவிட வேண்டும். நான் ஏழைப்பங்காளன் என்று தந்தை கூறுகின்றார். ஏழைகளாகிய நீங்கள் தான் என்னிடத்தில் பலியாக கின்றீர்கள். ஏழைகளுக்குத் தான் எப்பொழுதும் தானம் கொடுக்கப்படுகிறது. யாராவது கல்லூரி உருவாக்குகின்றனர் எனில் அது ஏழைகளுக்குத்தான் தானம் என்று கூற முடியாது. அது ஈஸ்வரன் பெயரில் தானம் செய்யப்படுவது கிடையாது. ஆனால் தானம் செய்கின்றனர் அல்லவா! கல்லூரி திறக்கின்றனர் எனில் அதன் பலன் கண்டிப்பாக கிடைக்கும். அடுத்த பிறப்பில் நன்றாக படிப்பர். இந்த ஆசிரவாதம் கிடைக்கும். பாரதத்தில் தான் அனைத்தையும் விட அதிக தானம், புண்ணியம் செய்கின்றனர். இந்த நேரத்தில் அதிக தானம் செய்கின்றனர். நீங்கள் பாபாவுக்கு தானம் செய்கின்றீர்கள். பாபா உங்களுக்கு தானம் செய்கின்றார். உங்களிடமிருந்து தீயவற்றை எடுத்துக் கொண்டு உங்களுக்கு உலக இராஜ்ஜியத்தை கொடுக்கின்றார். இந்த நேரத்தில் நீங்கள் உடல், மனம், பொருள் அனைத்தையும் பாபாவுக்கு தானமாக கொடுத்து விடுகின்றீர்கள். மக்கள் இறக்கின்ற தருவாயில் உயில் எழுதி விட்டுச் செல்கின்றனர். இந்த ஆசிரமத்திற்கு கொடுக்க வேண்டும் அல்லது இதனை ஆரிய சமாஜத்தினர் எடுத்துக் கொள்ள வேண்டும். உண்மையில் யார் பசியுடன் இருக்கின்றார்களோ அந்த ஏழைகளுக்குத் தான் தானம் செய்ய வேண்டும். இப்பொழுது ஏழையான பாரதம் அல்லவா! சொர்க்கத்தில் பாரதம் எவ்வளவு செல்வந்ததாக இருந்தது. உங்களிடத்தில்

அங்கு எந்த அளவிற்கு தானியங்கள், செல்வங்கள் இருந்ததோ அது போன்று வேறு யாரிடத்திலும் இருக்க முடியாது என்பதை நீங்கள் அறிவீர்கள். அங்கு எந்த செலவும் இருக்காது. பாபாவும் பிடி அளவு தானியம் தானம் செய்தால், அதற்குக் கைமாறாக 21 பிறவிகளுக்கு மாளிகை கிடைத்து விடும். நிலங்களும் கிடைக்கும். இப்பொழுது தத்துவங்களும் தமோபிரதானமாக இருக்கின்ற காரணத்தினால் துக்கம் கொடுக்கின்றன, அங்கு தத்துவங்கள் சதோபிரதானமாக இருக்கும். சத்யகத்திற்கு யார் யார் வருவார்கள்? என்பதை நீங்கள் அறிவீர்கள். பின்பு துவாபரயுகத்தில் இன்னார் வருவார்கள். கலியுக கடைசியில் சிறிய கிளைகளான மடங்கள், சமயங்கள் போன்றவை வெளிப்பட்டுக் கொண்டே இருக்கின்றன அல்லவா! இப்பொழுது உங்களது புத்தியில் மரம், நாடகம் போன்ற ஞானம் இருக்கின்றது. பாபாவின் பாகத்தையும் அறிந்திருக்கின்றீர்கள். 5 பாண்டவர்கள் பாதுகாப்பாக இருந்ததாக மகாபாரதத்தில் காண்பிக்கின்றனர். நல்லது, பிறகு என்ன நடந்தது? யார் இராஜ்யோகம் கற்றிருந்தார்களோ அவர்கள் மட்டுமே சென்று இராஜ்யம் செய்வார்கள் அல்லவா! முன்பு நீங்களும் கூட எதுவும் அறியாமல் இருந்தீர்கள். பாபாவும் கீதை போன்றவைகளை படித்து வந்தார். நாராயணனின் பக்தி செய்து வந்தார். கீதையின் மீது அதிக அன்பு வைத்திருந்தார். புகை வண்டியில் சென்றாலும் கூட கீதையை படிப்பார். அதில் ஒன்றும் இல்லை என்று உணர்ந்ததும் பெட்டியில் வைத்து விட்டார். பக்தி மார்க்கத்தில் என்னவெல்லாம் செய்து வந்தோமோ, அதனால் எந்த முன்னேற்றம் ஏற்படவில்லை. உலகில் எவ்வளவு சண்டைகள் நடக்கின்றன. இங்கும் கூட அனைவரும் தூய்மையாக ஆகிவிட முடியாது. அதனால் தான் சண்டைகள் நடக்கின்றன. தந்தையின் சரணத்தில் வந்தாலும் கூட கண்டிப்பாக நோய்கள் வெளிப்படும் என்று கூறுகின்றார். குழந்தை போன்றோர் நினைவிற்கு வருவார்கள், இதில் நஷ்டமோகா ஆக வேண்டியுள்ளது. நான் இறந்து விட்டேன் என்று நினைப்புகள். தந்தையினுடையவராக ஆகிவிட்டோம் எனில் இந்த உலகிலிருந்து இறந்து விட்டீர்கள் என்று பொருள். பிறகு சரீர் உணர்வு இருக்காது. பாபா கூறுகின்றார் - தேக சகிதமாக என்ன சம்பந்தங்கள் இருக்கின்றனவோ, அவைகளை மறந்து விடவேண்டும். இந்த உலகில் எதையெல்லாம் பார்க்கின்றீர்களோ அவை ஒன்றும் இல்லாதது போன்றதாகும். இந்த பழைய சரீர்த்தையும் விட வேண்டும். நாம் வீட்டிற்குச் செல்ல வேண்டும். வீட்டிற்குச் சென்று பிறகு திரும்ப வந்து புதிய அழகான சரீர்த்தை எடுப்பீர்கள். இப்பொழுது சியாமாக (கருப்பாக) இருக்கின்றோம், பிறகு சுந்தராக (அழகாக) ஆவீர்கள். பாரதம் இப்பொழுது சியாமாக இருக்கின்றது, பின்பு சுந்தரமாக மாறும். இப்பொழுது பாரதம் முடிகள் நிறைந்த காடாக இருக்கின்றது. அனைவரும் ஒருவரையொருவர் குத்திக் கொண்டே இருக்கின்றனர். ஏதாவது விசயத்தில் நிலைகுலைந்து விட்டால் திட்டி விடுகின்றனர், சண்டையிடுகின்றனர். குழந்தைகளாகிய நீங்கள் வீட்டிலும் கூட மிக இனிமையானவர்களாக ஆக வேண்டும். இல்லையெனில் இவர்கள் 5 விகாரங்களை தானம் செய்து விட்டனர், பிறகு ஏன் கோபப்படுகின்றனர்? என்று மனிதர்கள் கேட்பர். உண்மையில் கோபத்தை தானம் கொடுக்கவில்லை. தந்தை கூறுகின்றார் - குழந்தைகளே! பையிலிருந்து 5 விகாரங்களை தானம் கொடுத்து விட்டால் உங்களது கிரஹச்சாரம் நீங்கிவிடும். சந்திரனுக்கு கிரஹணம் பிடிக்கின்றது அல்லவா! நீங்களும் இப்பொழுது சம்பூர்ணமாக ஆக வேண்டுமெனில் இந்த விகாரங்களை தானம் கொடுத்து விடுங்கள் என்று பாபா கூறுகின்றார். உங்களுக்கு சொர்க்க இராஜ்யம் கிடைக்கின்றது. ஆத்மாவிற்கு பாபாவிடமிருந்து ஆஸ்தி கிடைக்கின்றது. இந்த பழைய உலகில் மீதம் சிறிது காலம் தான் இருக்கின்றது என்று ஆத்மா கூறுகின்றது. காரியங்களை குறைத்துக் கொள்ள வேண்டும். எந்த சிந்தனைகள் இருந்தாலும் நீக்கி விட வேண்டும். அநேக விதமான எண்ணங்கள் வரும் என்பதை பாபா அறிந்திருக்கின்றார். தொழிலுக்கான எண்ணங்கள் வரும். பக்தி மார்க்கத்தில் பக்தி செய்கின்ற நேரத்தில் வாடிக்கையாளர்கள், தொழில் நினைவுகள் வருகின்ற பொழுது சொடுக்கு போடுகின்றனர். நான் நாராயணனின் நினைவில் அமர்ந்திருக்கின்றேன், பிறகு ஏன் இந்த விசயங்கள் நினைவிற்கு வருகின்றன? ஆக இங்கும் கூட அப்படித் தான். எப்பொழுது இந்த ஆன்மீக சேவையில் நல்ல முறையில் ஈடுபட்டால் இந்த தொழிலை விட்டு விடுவது நல்லது. பாபாவின் சேவையில் ஈடுபட்டு விடுங்கள். விட்டால்தான் விடும் என்று கூறப்படுகின்றது. தேக அபிமானத்தை விட்டுக் கொண்டே செல்லுங்கள். பாபாவை மட்டுமே நினைவு செய்தால் குரங்கிலிருந்து (பந்தர்) பூஜைக்குத் (மந்திர்) தகுந்தவர்களாக ஆகிவிடுவீர்கள். குளவி, ஆமை போன்ற அனைத்து உதாரணங்களையும் பாபா கூறுகின்றார், அவைகளை பிறகு பக்தி மார்க்கத்தில் அவர்கள் உதாரணமாக கொடுக்கின்றனர். புழுக்களாக யார் இருக்கின்றனர்? என்பது இப்பொழுது உங்களுக்குத் தெரியும். நீங்கள் பிராமணிகள். நீங்கள் பூம் பூம் என்று கூறுகின்றீர்கள். இந்த உதாரணம் இச்சமயத்திற்கானது. அவர்கள் கூற முடியாது. திருவிழாக்கள் அனைத்தும் இந்த நேரத்தினுடையதாகும். சத்யகம், திரேதாவில் எந்த திருவிழாக்களும் இருக்காது. இவையனைத்தும் பக்திமார்க்கத்தினுடையதாகும். இப்பொழுது பாருங்கள் கிருஷ்ண ஜெயந்தி இருக்கின்றது. மண்ணினால் கிருஷ்ணரை உருவாக்குகின்றனர், அதை பூஜை செய்தனர், பிறகு சென்று குளத்தில் கரைத்து விடுகின்றனர். இவர்கள் என்ன செய்கின்றனர்? என்பதை இப்பொழுது நீங்கள் புரிந்து கொள் கின்றீர்கள்.



இது குருட்டு நம்பிக்கையாகும். நீங்கள் யாருக்காவது புரிய வைத்தாலும் அவர்கள் புரிந்து கொள்ளமாட்டார்கள். யாருக்காவது வியாதி வந்து விட்டால் நீங்கள் கிருஷ்ண பூஜையை விட்டு விட்டீர்கள், அதனால் தான் இந்த நிலை ஏற்பட்டு விட்டது என்று கூறுவர். இவ்வாறு பலர் ஆச்சரியத்துடன் கேட்பர், கூறுவர், சென்று விடுவர். அதனால் தான் பிராமணர்களின் மாலை உருவாக்க முடிவது கிடையாது. உயர்ந்ததிலும் உயர்ந்தது இந்த பிராமணக் குலமாகும். ஆனால் இதன் மாலை உருவாக்க முடியாது. இது சிவபாபாவின் மாலையாகும், பிறகு நாம் வரிசைக்கிரமமாகச் சென்று விஷ்ணு மாலையில் மணிகளாக ஆவோம் என்பது உங்களது புத்தியில் இருக்கின்றது. உங்களது ஒவ்வொரு வார்த்தையும் அப்படி எளிதாக யாரும் புரிந்து கொள்ள முடியாது. தந்தை கற்பித்துக் கொண்டே இருக்கின்றார். முன்னேற்றம் ஏற்பட்டுக் கொண்டே இருக்கின்றது. கண்காட்சிகளில் எத்தனை பேர் வருகின்றனர்! நாங்கள் வந்து கேட்கின்றோம் என்று கூறி விட்டு வீட்டிற்குச் சென்றதும் அனைத்தும் முடிந்து விடுகின்றது. அங்கிருக்கும் விசயத்தை அங்கேயே விட்டு விடுகின்றனர். பிரபுவை சந்திக்கும் மிக நல்ல வழியைக் கூறுவதாக கூறுகின்றனர். ஆனால் நாம் அதன்படி நடக்க வேண்டும், ஆஸ்தி அடைய வேண்டும் என்பது புத்தியில் வருவது கிடையாது. பிரம்மா குமாரிகள் மிகவும் நன்றாக சேவை செய்கின்றனர். அவ்வளவு தான், நீங்களும் புரிந்து கொள்ள வேண்டும் அல்லவா! உலகாய சேவை செய்து கொண்டே இருக்கின்றீர்கள், இப்பொழுது இந்த ஆன்மீக சேவை செய்யுங்கள். சமூக சேவை அனைத்து மனிதர்களும் செய்து கொண்டு தான் இருக்கின்றனர். இலவசமாக யாரும் சேவை செய்வதில்லை. இல்லையேல் எங்கு செல்வார்கள் சாப்பாட்டிற்கு இப்பொழுது குழந்தைகள் நீங்கள் மிக நல்ல சேவை செய்கின்றீர்கள். உங்களுக்கு பாரதத்தின் மீது அதிக கருணை ஏற்படுகின்றது. நமது பாரதம் எப்படி இருந்தது! பிறகு இராவணன் எந்த கதிக்கு கொண்டு வந்து விட்டது! இப்பொழுது நாம் பாபாவின் ஸ்ரீமத்படி நடந்து கண்டிப்பாக ஆஸ்தி அடைவோம்.

நாம் சங்கமயுகியாகவும், மற்ற அனைவரும் கலியுகியாகவும் இருக்கின்றனர் என்பதை இப்பொழுது நீங்கள் அறிவீர்கள். நாம் அந்தக் கரைக்குச் சென்று கொண்டிருக்கின்றோம். யார் தந்தையின் நினைவில் நன்றாக இருக்கின்றார்களோ அவர்கள் அவ்வாறு அமர்ந்தவாரே சரீரத்தை விட்டு விடுவார்கள். அவ்வளவு தான், திரும்பவும் அந்த ஆத்மா திரும்ப வராது. அமர்ந்தவாரே பாபாவின் நினைவில் சென்று விட்டது. இங்கு ஹடயோகம் போன்ற எந்த விசயமும் கிடையாது. அமர்ந்தவாரே தியானத்தில் சென்று விடுவதை பார்த்திருக்கின்றீர்கள், அதுபோன்று நீங்கள் அமர்ந்திருக்கும் பொழுதே இந்த சரீரத்தை விட்டு விடுவீர்கள். சூட்சுமவதனத்திற்குச் சென்று பிறகு பாபாவிடம் சென்று விடுவீர்கள். யார் நினைவு யாத்திரைக்கான முயற்சி அதிகம் செய்கின்றார்களோ அவர்கள் இவ்வாறு சரீரத்தை விட்டு விடுவார்கள். சாட்சாத்காரம் ஏற்பட்டு விடும். எவ்வாறு ஆரம்பத்தில் உங்களுக்கு அதிக சாட்சாத்காரம் ஏற்பட்டதோ அதுபோன்று கடைசியிலும் நீங்கள் அதிகமாக பார்ப்பீர்கள். நல்லது.

இனிமையிலும் இனிமையான செல்லக் குழந்தைகளுக்கு தாய் தந்தை பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1) பூஜைக்குரியவர்களாக (மந்திரி லாயக்) ஆவதற்கு தேக அபிமானத்தை விட்டு விட வேண்டும். ஆன்மீக சேவையில் ஈடுபட வேண்டும்.
- 2) இப்பொழுது வீட்டிற்குச் செல்லக் கூடிய நேரமாகும். ஆகையால் என்ன கணக்குகள் இருக்கின்றதோ, தொழில் போன்ற சிந்தனைகள், அவைகளை விட்டு விட வேண்டும். நினைவு யாத்திரைக்கான முயற்சி செய்ய வேண்டும்.

வரதானம்: அதீந்திரிய சுகமான ஸ்திதியின் மூலம் அநேக ஆத்மாக்களை  
ஆவாஹனம் செய்யும் விஷ்வ கல்யாணகாரி ஆகுக!

எந்த அளவிற்கு கடைசி கர்மாதீத நிலை நெருக்கத்தில் வந்து கொண்டிருக்கின்றதோ அந்த அளவிற்கு சப்தங்களை கடந்து சாந்தி சொருப நிலை அதிக பிரியமானதாகத் தோன்றும் - இந்த ஸ்திதியில் தான் சதா அதீந்திரிய சுகத்தின் அனுபவம் ஏற்படும் மற்றும் இந்த அதீந்திரிய சுகமான ஸ்திதியின் மூலம் அநேக ஆத்மாக்களை எளிதாக அழைப்பு (ஆவாஹனம்) செய்ய முடியும். இந்த சக்திசாலியான ஸ்திதிதான் விஷ்வ கல்யாணகாரி ஸ்திதி ஆகும். இந்த ஸ்திதியின் மூலம் எவ்வளவு தான் தொலைவில் இருக்கக் கூடிய ஆத்மாவிற்கும் செய்தி கொண்டு போய் சேர்ப்பிக்க முடியும்.

சுலோகன்: ஒவ்வொருவரின் விசேஷதாவை நினைவில் வைத்து

நம்பிக்கையானவர்களாக ஆகும் பொழுது குழு ஒரே அபிப்பிராயமுடையதாக ஆகிவிடும்.